

20% ज्यादा गैस दी जाएगी

- ▶ गैस संकट के बीच राज्यों को राहत : केंद्र
- ▶ ढाबों, होटलों, रेस्टोरेंट और कैटीन को दोगे प्राथमिकता

नई दिल्ली, 21 मार्च. पेट्रोलियम और प्राकृतिक गैस मंत्रालय ने शनिवार को देश में जारी गैस संकट के बीच राज्यों को बड़ी राहत दी है. इस संबंध में मंत्रालय के सचिव डॉ. नीरज मित्तल ने सभी राज्यों और केंद्र शासित प्रदेशों के मुख्य सचिवों को पत्र लिखकर एलपीजी सप्लाई बढ़ाने का निर्देश दिया है.

उन्होंने अपने पत्र में लिखा है कि 23 मार्च से राज्यों को अब पहले के मुकाबले 20 प्रतिशत ज्यादा गैस दी जाएगी. इसके बाद राज्यों को मिलने वाली कुल सप्लाई संकट (प्री-क्राइसिस लेवल) से पहले के स्तर के 50 प्रतिशत तक पहुंच जाएगी. यह जो अतिरिक्त 20 प्रतिशत गैस दी जाएगी, उसका

पेट्रोलियम और प्राकृतिक गैस मंत्रालय ने दिए निर्देश



प्रवासी मजदूरों को 5 किलो सिलेंडर दिए जाएं

प्रवासी मजदूरों की जरूरतों का भी मंत्रालय ने ध्यान रखा है. पत्र के मुताबिक 5 किलो वाले फी ट्रेड एलपीजी सिलेंडर प्रवासी मजदूरों को उपलब्ध कराया जाए. इस बारे में सचिव ने राज्यों को सख्त निर्देश दिए हैं कि इस अतिरिक्त आवंटन की कोलाबाजारी या डायवर्जन (गलत इस्तेमाल) न हो, इसके लिए ठोस कदम उठाए जाएं.

फूड प्रोसेसिंग और डेयरी सेक्टर को भी राहत

इसके अलावा गैस की अतिरिक्त खेप का फायदा फूड प्रोसेसिंग यूनिट्स और डेयरी सेक्टर को भी मिलेगा. वहीं राज्य सरकारों या स्थानीय निकायों द्वारा चलाई जा रही सब्सिडी की कैटीन और आउटलेट्स को भी इसमें शामिल किया गया है. इसके साथ ही सामुदायिक रसोई को भी प्राथमिकता सूची में रखा गया है, जिससे आम लोगों तक भोजन की पहुंच बनी रहे.

अगले आदेश तक जारी रहेगी यह व्यवस्था

यह नई व्यवस्था 23 मार्च से लागू होगी और अगली सूचना तक जारी रहेगी. फिलहाल देश में एलपीजी की कमी है, ऐसे में सप्लाई को 50 प्रतिशत तक बढ़ाना एक बड़ा कदम माना जा रहा है. सरकार हालात पर नजर रखे हुए है, जिससे आगे चलकर सप्लाई को पहले जैसे सामान्य स्तर (100 प्रतिशत) तक पहुंचाया जा सके.

भारी भीड़ के कारण रोकी वैष्णो देवी यात्रा : श्राइन बोर्ड

जम्मू, 21 मार्च. भारी भीड़ के कारण वैष्णो देवी यात्रा रोक दी गई है. श्राइन बोर्ड के अधिकारी ने बताया कि शनिवार दोपहर तक 39 हजार लोगों ने माता के दर्शन किए. इसके बाद भक्तों की भारी भीड़ के चलते यात्रा रोक दी गई. नवरात्र के कारण बड़ी संख्या में भक्त माता के दर्शन करने पहुंच रहे हैं. इसी वजह से भारी भीड़ हो रही है. ऐसे में यात्रा रोक दी गई है, लेकिन यह साफ नहीं है कि इसे कब तक के लिए रोका गया है.

श्राइन बोर्ड के एक अधिकारी ने बताया कि पुलिस गाड़ियों ने यात्रा रोकने की घोषणा की और रविवार सुबह 4 बजे से नया रजिस्ट्रेशन फिर से शुरू होगा. घोषणा में कहा गया है कि यात्रा रोक दिए जाने के कारण तीर्थयात्रियों को अपने होटल वापस जाने के लिए कहा गया है. अधिकारियों ने बताया कि मंदिर में पवित्र शत चंडी महायज्ञ शुरू हो गया है, जो चैत्र नवरात्रि 2026 की शुभ शुरुआत का संकेत है.

सोशल मीडिया पर अपलोड पुलिस के वीडियो को लेकर अदालत चिंतित

सुको ने कहा- मुकदमे की निष्पक्ष सुनवाई लिए खतरा

नई दिल्ली, 21 मार्च. सुप्रीम कोर्ट ने एक मामले में सुनवाई के दौरान मोबाइल फोन से शूट किए गए वीडियो को तुरंत सोशल मीडिया पर अपलोड करने को एक गंभीर समस्या बताया. इसके साथ ही इसे निष्पक्ष मुकदमे के लिए बड़ा खतरा भी बताया. कोर्ट की यह टिप्पणी उस पीआईएल पर सुनवाई के दौरान आई, जिसमें आरोप लगाया गया कि पुलिस अक्सर आरोपी के वीडियो और फोटो सोशल मीडिया पर अपलोड कर देती है, जिससे जनता के मन में पक्षपात पैदा होता है.

इतना ही नहीं पीआईएल में यह भी कहा गया कि पहले ही राज्यों को मीडिया ब्रीफिंग के लिए दिशा-निर्देश बनाने को कहा गया है, जो सोशल मीडिया पोस्ट को भी कवर करेगा. इस पर



सर्वोच्च न्यायालय की पीठ ने कहा कि हर व्यक्ति मोबाइल फोन के साथ खुद को मीडिया मानने लगा है.

सीजेआई ने इसे डिजिटल गिरफ्तारी जैसा बताया

इसके साथ ही सीजेआई सूर्यकांत ने इसे डिजिटल गिरफ्तारी जैसा बताया और कहा कि लोग खुद को मीडिया बताकर अलग तरीके से प्रदर्शित कर रहे हैं. उन्होंने सुझाव दिया कि पीआईएल को फिलहाल वापस ले लिया जाए और अप्रैल के बाद एसओपी लागू होने के बाद व्यापक दायरे के साथ दोबारा दायर किया जाए. कोर्ट के इस सुझाव को वकील ने मान लिया.

न्यायमूर्ति ने एसओपी बनाने पर दिया जोर सुनवाई के दौरान न्यायमूर्ति बागची ने कहा कि केवल पुलिस को स्टैंडर्ड ऑपरेटिंग प्रोसीजर (एसओपी) के जरिए नियंत्रित किया जा सकता है, लेकिन मीडिया और सोशल मीडिया के प्रभाव को रोकना मुश्किल है. उन्होंने कहा कि मीडिया ट्रायल का खतरा बढ़ रहा है, क्योंकि कुछ प्लेटफॉर्म केवल ऑनलाइन काम कर रहे हैं और लोगों को ब्लैकमेल भी कर सकते हैं. कोर्ट की टिप्पणी के बाद वरिष्ठ वकील गोपाल शंकरनारायणन ने बताया कि पुलिस कभी-कभी आरोपी को हाथकड़ी में दिखाने, घसीटने या झुकाने जैसी तस्वीरें सोशल मीडिया पर डाल देती हैं, जो व्यक्तिगत सम्मान और निष्पक्षता के लिए खतरा है.

ब्रिटेन में दिमागी बुखार का प्रकोप

▶ स्वास्थ्य विभाग ने जारी किया 'हाई अलर्ट'

लंदन, 21 मार्च. ब्रिटेन के स्वास्थ्य सुरक्षा निकाय ने देश के कई हिस्सों में मेनिंजाइटिस (मस्तिष्क ज्वर) के मामलों में अचानक हुई वृद्धि के बाद हाई अलर्ट जारी किया है. पिछले दो हफ्तों में लंदन और दक्षिण-पूर्वी इंग्लैंड के कुछ इलाकों में संक्रमण के मामलों में 15 प्रतिशत की बढ़ोतरी दर्ज की गई है, जिससे स्वास्थ्य अधिकारियों की चिंता बढ़ गयी है.

स्वास्थ्य विशेषज्ञों के अनुसार, यह प्रकोप विशेष रूप से विषयविद्यालयों और कॉलेजों में पढ़ने वाले युवाओं को प्रभावित कर रहा है. यूकेएसएए के मुख्य चिकित्सा सलाहकार ने चेतावनी दी है कि मेनिंजाइटिस बी और

डब्ल्यू स्ट्रेन के मामले अधिक देखे जा रहे हैं. अधिकारियों ने छात्रों और अभिभावकों से आग्रह किया है कि वे टीकाकरण की स्थिति की तुरंत जांच करें. ब्रिटिश सरकार ने प्रभावित क्षेत्रों में आपातकालीन टीकाकरण अभियान शुरू करने का निर्देश दिया है. स्वास्थ्य मंत्री ने संसद में बयान देते हुए कहा कि अस्पतालों को अतिरिक्त संसाधन उपलब्ध कराये जा रहे हैं, जिससे समय रहते इलाज सुनिश्चित किया जा सके. उन्होंने जनता से अपील की है कि यदि किसी में भी शुरुआती लक्षण दिखें, तो बिना देरी किये चिकित्सा सेवाओं से संपर्क करें. विशेषज्ञों का कहना है कि मेनिंजाइटिस एक जानलेवा बीमारी हो सकती है, लेकिन सही समय पर एंटीबायोटिक्स और चिकित्सा सहायता से इसे काबू में किया जा सकता है.

20 राज्यों में भारी बारिश के आसार



नई दिल्ली, 21 मार्च. मौसम विभाग ने 23 मार्च तक का पूर्वानुमान जारी करते हुए बताया कि एक नया पश्चिमी विक्षोभ सक्रिय रहेगा, जिसका सबसे अधिक प्रभाव उत्तराखंड, हिमाचल प्रदेश और जम्मू-कश्मीर के ऊंचाई वाले क्षेत्रों पर रहेगा, जिससे मेघ गर्जन, तेज हवाओं के साथ बारिश एवं बर्फबारी होगी.

आईएमडी ने अगले कुछ घंटे में हरियाणा, पंजाब, दिल्ली, राजस्थान, मध्य प्रदेश, दिल्ली, पूर्वी उत्तर प्रदेश और बिहार के

मौसम विभाग ने पूर्वानुमान किया जारी

कुछ जिलों में बादल छाए रहने और 40 से 50 किलोमीटर प्रति घंटे की रफ्तार की हवा के साथ बारिश का अंदेश बताया है. इस दौरान कई स्थानों पर ओलावृष्टि और आकाशीय बिजली गिरने का खतरा बना रहेगा व न्यूनतम-अधिकतम तापमान में 3 से 4 डिग्री सेल्सियस की कमी बनी रहेगी, जिससे लोगों को गर्मी से राहत रहेगी.

बिहार में छाए बादल : बिहार में मौसमी गतिविधियां होने से गर्मी से राहत है और कई जिलों में अभी भी बादल छाए हुए हैं. आईएमडी का पूर्वानुमान है कि पटना, गया, दरभंगा, नालंदा, भोजपुर, बेगूसराय, समस्तीपुर,

वैशाली, जहानाबाद, बक्सर, अरवल, कैमूर, नवादा, जमुई, रोहतास, औरंगाबाद, पूर्वी चंपारण, पश्चिमी चंपारण, गोपालगंज, सिवान, सारण, वैशाली, मुजफ्फरपुर, सीतामढ़ी और मधुबनी समेत कई अन्य जिलों में आंशिक तौर पर बादल छाए रहेंगे और कहीं-कहीं 40 से 50 किलोमीटर प्रति घंटे की रफ्तार से तेज आंधी के साथ हल्की बारिश, ओलावृष्टि की चेतावनी है. आईएमडी ने खराब मौसम के दौरान खुले आसमान से दूर रहने की सलाह दी है. इसके अलावा यूपी, राजस्थान, दिल्ली-एनसीआर, हरियाणा, पंजाब, केरल-कर्नाटक के कई

पूर्वांतर में मौसम पकड़ेगा जोर

पूर्वांतर में अब मौसम जोर पकड़ेगा और अगले कई दिनों तक ओडिशा, सिक्किम, पश्चिम बंगाल समेत कई अन्य राज्यों में 70 किमी की रफ्तार से आंधी-तूफान और भारी बारिश का दर्ज की जाएगी. उधर, महाराष्ट्र, गोवा में भी मौसमी गतिविधियां होगी. स्कॉर्मेट ने दक्षिण भारत में साइक्लोनिक सर्कुलेशन के असर से 24 मार्च तक तूफानी हवाओं के साथ भारी बारिश की संभावना जताई है.

हिस्सों में बारिश-आंधी होने के आसार हैं.

मथुरा में बाबा चंद्रशेखर की मौत पर बवाल

आरोप- गो तस्करों ने ट्रक से कुचला, पुलिस बोली- हादसा

- ▶ हाईवे जाम, किया पथराव, 3 घंटे तक यातायात अवरुद्ध
- ▶ प्रदर्शनकारियों पर छोड़े आंसू गैस, किया लाठीचार्ज

मथुरा, 21 मार्च. उत्तर प्रदेश में मथुरा जिले के छत्ता क्षेत्र में एक संत की संदिग्ध परिस्थितियों में मौत हो गई. इसके बाद भारी बवाल हो गया.

आक्रोशित लोगों ने दिल्ली-आगरा राष्ट्रीय राजमार्ग को जाम



कर पथराव किया, जिससे कई घंटों तक यातायात बाधित रहा. पुलिस सूत्रों ने बताया कि 'फरसा वाले बाबा' के नाम से प्रसिद्ध बाबा चंद्रशेखर महाराज की एक सड़क दुर्घटना में मृत्यु हो गई. घटना के बाद बड़ी संख्या में उनके

अनुयायी और ग्रामीण सड़कों पर उतर आए और इसे सुनियोजित हत्या बताते हुए प्रदर्शन शुरू कर दिया. पुलिस के मुताबिक प्रारंभिक जांच में मामला सड़क हादसे का प्रतीत हो रहा है. उन्होंने बताया कि एक कंटेनर की जांच के दौरान पीछे से आए ट्रक की टक्कर में बाबा चंद्रशेखर उसकी चपेट में आ गए. मौके पर किसी प्रकार के गोर्वांस मिलने की पुष्टि नहीं हुई है. वहीं भक्तों ने बाबा को कुचलने का आरोप लगाया.

सीएम योगी ने दिए बारिश से हुए नुकसान के आकलन के निर्देश

▶ कहा- 24 घंटे में दिया जाएं मुआवजा

लखनऊ, 21 मार्च. उत्तर प्रदेश में बीते दो दिनों में खराब मौसम, आंधी-बारिश और ओलावृष्टि के बाद किसानों की फसलों को नुकसान हुआ है, जिसे लेकर मुख्यमंत्री योगी आदित्यनाथ ने शनिवार को प्रमुख सचिव राजस्व व राहत आयुक्त के साथ अहम बैठक की.



सीएम योगी ने अधिकारियों को जनहानि का आकलन करने और 24 घंटे में मुआवजा देने के निर्देश दिए. सीएम ने बीते दो दिनों में राज्य में हुई अति वर्षा और ओला वृष्टि को लेकर कड़े निर्देश दिए हैं.

हमेशा से गौरवशाली रहा है बिहार का इतिहास : सीएम नीतीश

▶ बिहार दिवस की बधाई एवं शुभकामनाएं दीं

पटना, 21 मार्च. बिहार के मुख्यमंत्री नीतीश कुमार ने बिहार दिवस पर प्रदेश एवं देशवासियों को बधाई एवं शुभकामनाएं दीं हैं.

मुख्यमंत्री ने अपने शुभकामना संदेश में कहा है कि बिहार का इतिहास गौरवशाली रहा है और वर्तमान में अपने निश्चय से बिहार का गौरवशाली



भविष्य तैयार कर रहे हैं. वहीं मुख्यमंत्री नीतीश ने चैती छठ के अवसर पर राज्यवासियों को बधाई एवं शुभकामनाएं दीं हैं. मुख्यमंत्री ने शुभकामना संदेश में कहा है कि छठ आत्माशुशासन का पर्व है.

ईद मुबारक मस्जिदों में देश में अमन और भाईचारे की मांगी दुआ

ईद उल फितर की राष्ट्रपति-उपराष्ट्रपति ने दी बधाई



नई दिल्ली, 21 मार्च. भारत में शनिवार को ईद-उल-फितर का पर्व धूमधाम से मनाया गया. सुबह से ही देश की मस्जिदों में नमाज अदा करने के लिए मुस्लिम समाज के लोग उमड़ें हैं. लोग एक दूसरे से गले मिलकर ईद की बधाई दे रहे हैं. राष्ट्रपति दौपदी मुर्मू नेदेशवासियों को ईद की बधाई दी है.



राष्ट्रपति मुर्मू की ओर से एक्स पोस्ट पर लिखा गया है, ईद-उल-फितर के मुबारक मौके पर सभी देशवासियों, विशेषकर मुस्लिम बहनों और भाइयों को हार्दिक बधाई. यह त्योहार आत्मसंयम, सेवा, परोपकार एवं वंचित वर्गों के प्रति दया का भाव रखने की सीख देता है. आइए इस अवसर पर हम समाज और राष्ट्र को मजबूत बनाने का संकल्प लें.

कांग्रेस अध्यक्ष खरगे और राहुल गांधी ने दी शुभकामनाएं कांग्रेस नेता राहुल गांधी और कांग्रेस अध्यक्ष मल्लिकार्जुन खरगे ने नवरोज के अवसर पर देशवासियों को शुभकामनाएं देते हुए आशा, समृद्धि और सामाजिक सद्भाव का संदेश दिया. कांग्रेस अध्यक्ष खरगे ने भी देशवासियों को नवरोज की बधाई देते हुए इसे नवीनीकरण, आशा और नई शुरुआत का प्रतीक बताया. उन्होंने कहा कि यह पर्व शांति, खुशहाली और सामाजिक एकता का संदेश देता है. खरगे ने कामना की कि यह अवसर सभी के जीवन में सुख, स्वास्थ्य और आपसी सद्भाव लेकर आए. गांधी ने सोशल मीडिया प्लेटफॉर्म एक्स पर नवरोज मुबारक कहते हुए कामना की कि यह पर्व सभी के जीवन में उम्मीद, खुशियां और समृद्धि लेकर आए.

उपराष्ट्रपति सीपी राधाकृष्णन ने भी ईद की मुबारकबाद देते हुए एक्स पोस्ट पर लिखा है, यह शुभ अवसर आशा, सद्भाव और करुणा को प्रेरित करे और खुशियां और सफलता लाए.

बंगाल में चुनाव प्रचार में दिग्गज झोकेंगे ताकत

पीएम मोदी 26 को चुनाव अभियान की करेंगे शुरुआत मुख्यमंत्री ममता बनर्जी आज करेंगी रैली

कोलकाता, 21 मार्च. प्रधानमंत्री नरेन्द्र मोदी 26 मार्च को उत्तरी बंगाल में एक जनसभा को संबोधित करेंगे. इसी के साथ ही पश्चिम बंगाल में विधानसभा चुनाव की तारीखों की घोषणा के बाद यह राज्य में भारतीय जनता पार्टी के केंद्रीय नेतृत्व चुनावी अभियान की औपचारिक शुरुआत होगी. उम्मीद है कि इस रैली के साथ ही भाजपा नेताओं के कई



बड़े कार्यक्रम शुरू हो जाएंगे. पार्टी सूत्रों के अनुसार पीएम मोदी चुनाव से पहले पूरे पश्चिम बंगाल में कम से कम 14 रैलियां और रोड शो कर सकते हैं.

केंद्रीय गृह मंत्री अमित शाह भी इस अभियान में अहम भूमिका निभाएंगे. उनके कम से कम आठ बड़े चुनावी कार्यक्रमों में शामिल होने की योजना है. दूसरी ओर सत्ताधारी तृणमूल कांग्रेस ने भी अपना



प्रचार अभियान तेज कर दिया है. मुख्यमंत्री ममता बनर्जी अपने चुनावी अभियान की शुरुआत अपने गढ़ भवानीपुर से करेंगी. वह रविवार को उत्तरी बंगाल जाने से पहले चेतला स्थित अहिंद्र मंच पर पार्टी कार्यकर्ताओं की एक बैठक को संबोधित करेंगी. तृणमूल के राष्ट्रीय महासचिव अधिषेक बनर्जी 24 मार्च को पत्थरप्रतिमा से अपने चुनावी अभियान को शुरुआत करेंगे.

तमिलनाडु में केंद्रीय बलों की कंपनियां भेजी जाएंगी

चेन्नई. केंद्रीय गृह मंत्रालय ने तमिलनाडु में 23 अप्रैल को होने वाले विधानसभा चुनावों में ड्यूटी के लिए अर्धसैनिक बलों की अतिरिक्त 250 कंपनियां तैनात करने की मंजूरी दे दी है. इससे पहले मंत्रालय ने राज्य के लिए अर्धसैनिक बलों की 50 कंपनियां आवंटित की थीं. निष्पक्ष और स्वतंत्र चुनाव सुनिश्चित करने के लिए इन 250 कंपनियों को छह और 13 अप्रैल को तैनात किया जाएगा. तमिलनाडु की मुख्य निर्वाचन अधिकारी सुशी अर्चना पटनायक ने बताया कि केंद्रीय गृह मंत्रालय ने इससे पहले केंद्रीय बलों की 50 कंपनियां आवंटित की थीं, जिन्हें 10 मार्च को राज्य में तैनात किया गया था.